

کشمیر کی سیاسی بیداری میں علماء دیوبند کا کردار

بر صغیر پاک و ہند میں اسلام کی نشانہ ٹانیے کے لیے جو فکری، علمی، اصلاحی، عملی اور سیاسی تحریکیں اٹھتی رہی ہیں، ان کے پس منظر میں کسی نہ کسی طرح حضرت مجدد الف ثانی، شاہ ولی اللہ، سر سید احمد خان، مولانا محمد قاسم نانوتوی، مولانا اشرف علی تھانوی، مولانا انور شاہ کشمیری، مولانا احمد رضا خان، سید ابوالاعلیٰ مودودی اور علامہ محمد اقبال کی فکر کار فرماری ہی۔ ہر مذہب کے پیروکار اپنا حصہ ادا کرتے ہیں۔ لیکن جو جامعیت دیوبند کے اہل علم میں ہے، وہ کسی دوسری جگہ نہیں۔ قرآن و حدیث، فقہ و تصوف، سیرت و تاریخ، تلقید و اجتہاد، فکر و نظر، نقش و اقتباس، معرفت و حکمت، درس و تدریس، تعلیم و تعلم، دعوت و جہاد، جال بازی و سفر و روشنی، حسن خلق اور ایک خاص نقش حریت اور آزادی کی جوڑ پ علماء دیوبند میں نظر آتی ہے، اس پر گزشتہ صدی کی تاریخ شہادت دے رہی ہے۔ تحریک آزادی کشمیر بھی اس تاریخ کا ایک منہری باب ہے۔ کشمیر میں مسلمانوں نے پانچ سو سال حکومت کی جن میں مقامی حکمرانوں سلطان صدر الدین (رچن)، سلطان شمس الدین (شاہ میر)، سلطان زین العابدین (بڈ شاہ)، مرزا حیدر کے علاوہ مغلوں کا ۱۶۷۶ سالہ دور (۱۵۸۲-۱۷۵۲) اور افغانوں کا ۱۷۷۶ سالہ دور (۱۷۵۲-۱۸۱۹) بھی شامل ہے۔ ۱۸۱۹ء میں رنجیت سنگھ نے کشمیر پر قبضہ کیا۔ سکھوں نے کشمیر میں تقریباً تیس سال حکومت کی۔ یہ دور ظلم و تشدد اور جبرا و استبداد کا تاریک ترین دور تھا۔ سکھوں نے مغلوں کے ہاتھوں جو شکستیں کھائی تھیں، ان کا بدله انہوں نے بے لس اور مجبور مسلمان کشمیریوں سے لیا۔ ان کی نظر میں مسلمانوں کی اہمیت جانوروں سے زیادہ نہ تھی حتیٰ کہ ایک مسلمان کو قتل کرنے کی سزا کسی سکھ کو صرف ۲۰ روپے جرمانہ تھی۔ معاشی اسحصال عام تھا، مذہبی آزادی سلب کر لی گئی تھی اور مسلمان نماز باجماعت بھی ادا نہیں کر سکتے تھے۔ رنجیت سنگھ کے زمانے میں جموں کے ایک ڈوگرا خاندان کے تین بھائیوں دھیان سنگھ، گلاب سنگھ اور سچیت سنگھ نے خالصہ دربار کی ملازمت حاصل کی۔ یاد رہے یہ ڈوگرے سکھ نہیں بلکہ سخت متعصب ہندو تھے۔ یہ وادی کشمیر کے باشندے بھی نہیں بلکہ کشمیر کی متحقہ پہاڑیوں کی ایک راجپوت قوم ہیں۔ ان تینوں بھائیوں نے بڑی وفاداری سے

خدمات سر انجام دیں جس پر گلب سنگھ کو جموں، دھیان سنگھ کو محیر اور پونچھ اور بچیت سنگھ کو رام گلر کی سرداری عطا ہوئی۔ بعد ازاں گلب سنگھ کو راجہ، کاظم بارے کر جموں کا صوبیدار بنادیا گیا۔ رنجیت سنگھ کی موت (۱۸۳۹ء) کے بعد گلب سنگھ نے انگریزوں سے ساز باز کی جس کی وجہ سے سبراؤں کی لڑائی میں سکھوں کو شکست فاش ہوئی اور فروری ۱۸۳۶ء میں لاہور پر انگریزوں کا قبضہ ہو گیا۔ ۹ مارچ ۱۸۳۶ء کو معاملہ لاہور پر دستخط ہوئے جس کی رو سے سکھوں پر ڈیڑھ کروڑ روپیہ تاو ان جنگ عائد کیا گیا۔ پچاس لاکھ نقد ادا کیے گئے اور بقیہ ایک کروڑ کے عوض انگریزوں نے بیاس، سندھ، ہزارہ اور کشمیر پر قبضہ کر لیا۔ ۱۲ مارچ ۱۸۳۶ء کو انگریزوں اور گلب سنگھ کے درمیان معاملہ امر تسلیط پایا جس کے نتیجے میں گلب سنگھ اور اس کی نزینہ اولاد پکھڑ لاکھ روپیہ ناک شاہی (موجودہ پچاس لاکھ روپے) کے عوض کشمیر جنت نظر کے مالک بن گئے۔ اسی بدنام زمانہ نئی نامہ کے بارے میں علامہ محمد اقبال نے کہا تھا:

دہقاں و کشت و جوے و خیابان فروختند

قوے فروختند و چہ ارزان فروختند

ڈوگروں نے کشمیر میں ۱۰۱ سال (۱۸۳۶ء-۱۹۳۷ء) حکومت کی۔ گلب سنگھ کے بعد اس کے بیٹے اور پتوں رنبیر سنگھ، پتاب سنگھ اور ہری سنگھ وغیرہ نے حکومت کی۔ اس دور کے بارے میں معروف صحافی، دانش ور پیڈٹ پر یہ ماتحت ہر از کہتے ہیں کہ ”کشمیر میں ڈوگرا حکومت سے مراد ہے ہندوؤں کا راج۔ مسلمانوں سے ہمیشنا انصافی ہوئی۔ ان کو ذیجہ کی اجازت نہ تھی۔ یہ کی قسم کا اسلحہ نہیں رکھ سکتے تھے۔ یہ باغی تھے اور ان کے سروں کی قیمت پانچ روپے مقرر تھی۔ ان کی کھالیں کھینچ کر ان میں بھوسہ بھر دیا جاتا۔ سینکڑوں دیہاتیوں میں کوئی مسلمان ایسا نہیں تھا جو اپنا نام لکھ سکے یا ایک درجن بھیڑوں کو گن سکے۔ مسلمان کاشت کا رائک بھوکا نگا فقیر نظر آتا تھا کہ وہ شخص جس کی محنت سے حکمرانوں کا خزانہ بھرا رہتا ہے۔“ آخر بررسوں کی علمی کے بعد گراں خواب کشمیری مسلمانوں نے انگریزی اور جنگ عظیم اول کے بعد ظلم و ستم کے خلاف آوازیں اٹھنا شروع ہوئیں۔ ۱۸۷۵ء کی جنگ آزادی کے بعد ہندوستان میں دارالعلوم دیوبند حیثیتی ہے۔ جہت درس گاہیں تو کشمیر کے بہت سے نوجوان دیوبند آئے۔ یہاں انہوں نے تعلیم کے ساتھ تحریک خلافت، تحریک ترک موالات، تحریک بھارت جیسی تحریکوں سے سیاسی شعور اور تربیت حاصل کی۔ بعد ازاں انہی لوگوں نے کشمیر میں تعلیمی اور سیاسی تحریکیں برپا کیں۔

میر واعظ مولانا محمد یوسف شاہ پہلے قابل ذکر دینی و سیاسی رہنما تھے جو مولانا سید میر ک شاہ اندرابی کے ہمراہ ۱۹۱۳ء میں دیوبند آئے۔ یہاں آپ کو مولانا محمود الحسن بانی تحریک ریشی رومال، مولانا سید انور شاہ کشمیری، مولانا ناشر احمد عثمانی اور مولانا اعزاز علی جیسے اکابرین سے استفادہ کا موقع ملا۔ دارالعلوم سے فراغت (۱۹۲۱ء) اور واپسی پر آپ میر واعظ مقرر ہوئے۔ اسی حیثیت سے آپ ”اممن نصرت الاسلام سری نگر“ کے صدر بھی بنے۔ آپ کو سید کشمیر بھی کہا

جا سکتا ہے۔ آپ نے سری گمر میں اوپنگ کالج کے نام سے ایک دینی درس گاہ قائم کی۔ کشمیر کے پس ماندہ مسلمانوں کی آواز کو موثر بنانے کے لیے ”الاسلام“ اور ”رہنمای نامی اخبار نکالے۔ ۱۹۲۵ء میں خلافت کمیٹی قائم کی۔ یہ تحریک آزادی کشمیر کی پہلی باقاعدہ سیاسی تنظیم تھی۔ جولائی ۱۹۳۱ء کے ہنگاموں میں آپ نے رہنمای کردار ادا کیا۔ ۱۹۳۲ء میں جب قائد اعظم محمد علی جناح کشمیر تشریف لائے تو آپ نے درجن کے مقام پر ان کی خدمت میں سپاس نامہ پیش کیا اور ان کے اعزاز میں اپنی قیام گاہ پر دعوت دی جو تحریک آزادی کشمیر کا ایک باب ہے۔ آپ ہی کی صدارت میں آزاد کشمیر کا ابتدائی خاکہ مرتب کیا گیا جون ۱۹۳۶ء کو باقاعدہ منظور کر لیا گیا۔ آپ نے ۱۵ اگست ۱۹۳۷ء کو مسلم پارک سری گمراہ میں ایک لاکھ کشمیریوں کی موجودگی میں اپنے صدارتی خطبہ میں پاکستان کی حمایت کا اعلان کیا اور مہاراجہ ہری سنگھ سے مطالبہ کیا کہ وہ ریاست کا الحاق کشمیری مسلمانوں کی خواہشات کے مطابق پاکستان کے ساتھ کرے۔

آپ کے بعد آپ کے ساتھیوں نے تحریک کو جاری رکھا جن میں ایک بڑا نام مولانا محمد عبداللہ گھل گھمی کا ہے۔ آپ نے مولانا عالم دین فاضل دیوبند سے تعلیم حاصل کی۔ کشمیر میں سیاسی بیداری کے لیے آپ کی خدمات ناقابل فراموش ہیں۔ آپ نے ڈوگرا حکومت کے ظلم و استبداد کے خلاف ایک رضا کار تنظیم بنائی اور اس کو مسلح تربیت دی جس کی وجہ سے کشمیر کے حریت پسند عوام جہاد بالسیف کی طرف مائل ہوئے۔ دسمبر ۱۹۳۵ء میں جب ہائزی گھمل (باغ) میں سکھوں نے ایک مسجد کو شہید کیا تو آپ نے زبردست احتجاج کیا اور مطالبہ کیا کہ مسجد و بارہ تیسیر کی جائے اور حکومت اس بے حرمتی کے لیے معافی مانگئے۔ مولانا کے دونوں مطالبات منظور کیے گئے۔ ۱۹۳۷ء میں ڈوگروں نے خالصہ اراضیات کی حد بندی کے بہانے مسلمانوں کی اراضی پر قبضہ کرنے کا منصوبہ بنایا تو آپ نے باغ سے ایک عظیم الشان جلوس کی قیادت کی۔ آخر کار حکومت کو یہ منصوبہ ترک کرنا پڑا۔

۱۹۳۷ء میں ڈاکٹر رام سنگھ نے پونچھ میں قرآن کی بے حرمتی کی تو مولانا عبداللہ گھل گھمی بیس ہزار کا جلوس لے کر پیدل پونچھ پنچھ۔ پلندری سے آپ کے چھوٹے بھائی مفتی امیر عالم بھی ایک جلوس کی قیادت کرتے ہوئے پونچھ آئے۔ آخر کار حکومت نے شیخ عبداللہ، بخش غلام محمد وغیرہ کے ذریعے مولانا سے مذاکرات کیے اور ڈاکٹر رام سنگھ کو ملازمت سے برطرف کر دیا گیا۔ مہاراجہ ہری سنگھ آپ کی سیاسی سرگرمیوں سے پریشان ہو گیا اور اس نے آپ کی گرفتاری کا حکم دے دیا۔ آپ کو گرفتار کر لیا گیا لیکن عوامی دباو کے پیش نظر ہاکر دیا گیا۔

آپ کے بعد آپ کے بھائی مفتی امیر عالم نے تحریک کو آگے بڑھایا۔ آپ نے اکابر علماء دیوبند سے تعلیم حاصل کی۔ آپ ۱۹۳۵ء میں وطن واپس آئے اور آتے ہی دارالعلوم پلندری کا اہتمام سنبھال لیا۔ ڈاکٹر رام سنگھ کے خلاف تحریک میں آپ کے وارث گرفتاری جاری ہوئے۔ کشمیری حقوق کے لیے آپ نے خان عبدالقیوم خان اور وزیر اعظم لیاقت علی خان سے ملاقاتیں کیں۔ آپ نے جہاد پر بہت زور دیا اور بجاہدین کے اسلحہ جمع کرنے کے لیے پورے

کشمیر کا دورہ کیا۔ اگست ۱۹۷۷ء کے چہاد میں حصہ لیا۔ معمر کہ ہاڑی گھل میں آپ کے بھائی نور عالم خان اور آپ کے قریبی عزیز محمد عظیم خان شہید ہوئے۔ جب جمعیۃ علماء اسلام کشمیر قائم ہوئی تو آپ کو اس کا ناظم اعلیٰ مقرر کیا گیا۔

تحریک آزادی کشمیر کے بانیوں میں ایک نام مولانا محمد یوسف خان کا بھی ہے۔ آپ ۱۹۲۰ء میں قصبه منگ (پلندری) میں پیدا ہوئے۔ یہ قصہ اپنی مجاہدانہ روایات اور دینی امتیازات کے لیے ریاست جموں و کشمیر میں ممتاز حیثیت رکھتا ہے۔ آپ نے جموں و کشمیر میں دارالعلوم دیوبند کی علمی، دینی اور تحریکی روایت کو آگے بڑھایا۔ دیوبند میں آپ نے مولانا محمود اخسن دیوبندی، مولانا سید حسین احمد مدفنی، مولانا شیبی احمد عثمانی کاظمانہ پایا۔ آپ کے ساتھیوں میں مفتی عبدالتمیں، مفتی عبدالجید قاسمی اور مولانا سرفراز خان صفر غاص طور پر قبل ذکر ہیں۔ مولانا یوسف خان ۱۹۲۳ء میں دارالعلوم دیوبند سے فارغ ہوئے اور آپ نے قصبه منگ سے اپنی سیاسی سرگرمیوں کا آغاز کیا۔ آپ نے قصہ کے نمبردار زمان علی کی شہادت کے خلاف عدالت کے فیصلے کے خلاف تقریر کرتے ہوئے فرمایا:

”چشم فلک نے اس ظلم کی کبھی مثال نہ دیکھی ہوگی کہ گائے ذبح کرنے پر سات سال قید با مشقت کی سزا دی جائے اور ایک انسان کو دن دہاڑتے قتل کرنے پر صرف تین سال سزا دی جائے۔ ہمیں اس ڈوگرا راج سے عدل و انصاف کی قطعاً کوئی تو قع نہیں ہو سکتی جو گائے کا پیشاب پی کر جوان ہوا ہے لہذا آپ لوگ سر پر کفن باندھ کر اٹھ کھڑے ہوں۔ اب ہم اس غلابی کا جواہار کرہی دم لیں گے۔ اس کے سواب ہمارے سامنے کوئی راستہ نہیں ہے۔“

اس تقریر کے جم میں آپ کو تین ماہ قید با مشقت سنائے گئے۔ ۱۹۷۷ء کی جنگ آزادی میں آپ نے بھرپور حصہ لیا اور منگ سے چڑی کوٹ تک کے حاذوں پر دادشتہعت دیتے رہے۔ جنگ کے بعد متاثرین کے لیے بیت المال قائم کیا۔ ۱۹۵۳ء کی تحریک ختم نبوت میں کلیدی کردار ادا کیا۔ لاکمیشن کے ممبر ہے۔ کشمیر میں قانون سازی میں مرکزی کردار ادا کیا اور آپ کا تیار کردہ مسودہ قانون مدن و عن تسلیم کر لیا گیا۔ آپ پلندری کے مقبول ترین رہنماؤرعوی لیڈر تھے۔ آپ نے ۱۹۷۵ء کے انتخاب میں سندھن قوم کے معروف رہنماؤر باباے پونچھ کرٹل محمد خان کے فرزند کرٹن نقی خان کے مقابلے میں کامیابی حاصل کی۔ آپ جمعیۃ العلماء آزاد کشمیر کے ناظم اعلیٰ اور صدر بھی رہے۔ آپ دارالعلوم پلندری کے مہتمم اور شیخ الحدیث بھی ہیں۔ آپ کو ستمبر ۱۹۸۲ء میں ایک ہزار علا میں موجودگی میں ”امیر شریعت“ کا خطاب دیا گیا۔

یہاں صرف چار علامے کشمیر کا ذکر ممکن ہو سکا لیکن یہ ایک حقیقت ہے کہ یہ موضوع ایک ضخیم کتاب کا متناقضی ہے۔ تاہم یہ ضروری معلوم ہوتا ہے کہ آخر میں ان علامے کے اسماء گرامی بیان کردیے جائیں جنہوں نے کشمیر کی تحریک آزادی میں فکری اور عملی حصہ لیا اور اب بھی لے رہے ہیں۔ ان میں سے چند ایک نام یہ ہیں:

○ مولانا محمد امیر الزمان خان کشمیری (بانڈیاں، باغ)

- مفتی عبدالحمید قاسمی (پونچھ)
- مولانا سید ثناء اللہ شاہ صاحب (سرسیداں، باغ)
- مولانا عبد الغنی (کاؤں جھٹر، تحصیل باغ)
- مولانا غلام مصطفیٰ شاہ مسعودی (لوات، اٹھمقام) آپ مولانا سید انور شاہ کشمیری کے خواہزاد تھے۔ آپ نے دارالعلوم دیوبند کے بعد قہرہ یونیورسٹی مصر سے بھی سند فراغت حاصل کی۔
- مولانا خاقان صاحب مظفر آبادی (کیاں شریف، اٹھمقام) اور محمد شریف کشمیری پاکستان کے معروف دارالعلوم خیرالمدارس ملتان میں صدر مدرس بھی رہے۔
- مولانا محمد اسماعیل مسعودی۔ آپ نے مولانا سید انور شاہ کشمیری، مولانا قاری محمد طیب قاسمی، مولانا سید حسین احمد مدñی، مولانا شبیر احمد عثمانی، مفتی محمد شفیع اور مولانا شمس الحق افغانی جیسے اکابر علماء سے استفادہ کیا۔
- مولانا حافظ عبداللہ (پنیالی، باغ) آپ مولانا احمد علی لاہوری اور مولانا عبد اللہ درخواستی سے متعلق رہے۔
- مفتی عبدالکریم (کوٹ قندھران، باغ) تحریک ختم نبوت میں سید عطاء اللہ شاہ بخاری کشمیر آئے تو آپ نے بھی ان کے ساتھ تقریریں کیں۔ آپ نے مہاراجہ کے ظلم و ستم کے خلاف کھلم کھلا بغاوت کا اعلان کیا۔
- مولانا محمد قاسم خان (راولا کوٹ) نے مسلمانان پونچھ کی سیاسی بیداری، سماجی بہبود اور دینی تدرویں کی ترویج میں قابل قدر خدمات انجام دی ہیں۔ آپ مولانا اشرف علی تھانوی کے عقیدت مندوں میں سے تھے۔ ان کی معروف کتاب ”بہشتی زیور“ کو ہر گھر کا زیور قرار دیتے تھے۔
- مولانا غلام حیدر (پھلیاں، پلندری) شیخ الہند مولانا محمود احسن کے شاگرد اور علامہ شبیر احمد عثمانی کے ہم جماعت تھے۔ پونچھ کی سیاسی بیداری کے علاوہ آپ کی دینی، سماجی خدمات بے مثال ہیں۔
- مولانا عبد الرحمن (ناٹ، تحصیل حوالی) آپ نے علامہ انور شاہ کشمیری سے دورہ حدیث کی تکمیل کی۔ ریاضی کے ماہر تصور کیے جاتے تھے۔ مولانا غلام اللہ خان کی تحریک سے متاثر تھے۔ مولانا مرزا نیوں کے خلاف ایک خاص مزاج رکھتے تھے۔
- مولانا عبدالحمید خان (نیپالی، باغ) آپ نے دارالعلوم دیوبند اور مظاہرالعلوم سہاران پور سے تعلیم حاصل کی۔ ۱۹۷۴ء کی جنگ آزادی میں اوڑی محاڑ پر جاہدین کے ساتھ جہاد کیا۔ رفاقتی اسکیموں اور مفاد عامہ کے منصوبوں میں آپ خاص طور پر دلچسپی لیتے تھے۔
- مولانا محمد زمان خان صاحب نیپالی باغ میں پیدا ہوئے۔ آپ کو علم و عمل اور زہدا و اتقا کی بنا پر علمی قیادت کی فضیلت اور روحانی سیادت کی عظمت حاصل رہی ہے۔ تحریک آزادی کشمیر میں مولانا محمد عبد اللہ کشف گردھی کے قریبی

معاون رہے۔

○ مولانا قاضی عبدالرحمن (ڈھل قاضیاں، باغ) آپ نے بر صغیر کی عظیم درس گاہ مظاہر العلوم سہارنپور میں شیخ الحدیث مولانا محمد زکریا (مصنف فضائل اعمال و صدقات وغیرہ) اور مولانا عبد الرحمن سے فیض حاصل کیا۔ قرآن کی تفہیم مولانا غلام اللہ خان صاحب سے پڑھی۔ تحریک آزادی میں دیگر رفقہ کی طرح فکری عملی کام کیا۔ اپنے دور کی ملی، دینی اور سیاسی تحریک میں بھی حصہ لیتے تھے۔

○ مولانا عبدالعزیز تھوڑاڑوی ۱۹۲۱ء میں دیوبند گئے اور ۱۹۲۳ء میں سندھ فراغت حاصل کی۔ دینی، تبلیغی اور اصلاحی کاموں سے آغاز کیا۔ ۱۹۲۷ء میں پونچھ کی جامع مسجد میں وزیر اعظم پونچھ ”بھیم سین“ کی موجودگی میں سیرت النبی کے موضوع پر تقریر کی۔ بھیم سین نے آپ کو دفتر میں بلا کر کہا کہ ”مولانا آپ کا انتہج اس قدر آزاد ہے جس قدر کسی کمیونٹ ملک میں بھی نہیں ہوتا۔“ اس پر مولانا نے جواب دیا: ”ہماری مااؤں نے ہمیں آزاد جانا ہے، غلام نہیں۔“ قصہہ منگ میں جولائی ۱۹۲۷ء میں آپ نے ہزاروں لوگوں کو قرآن کے نیچے سے گزار کر جہاد کی بیعت لی۔ آپ کا شمار تحریک آزادی کشمیر کے بانیوں میں ہوتا ہے۔

○ مولانا محمد بخش ۱۹۰۵ء موضع جوی چڑھی تھی میں پیدا ہوئے۔ آپ نے اپنے تصبہ میں ایک مسجد اور مدرسہ کی بنیاد رکھی۔ آپ قرآن کی تعلیم دیتے اور رسوم و بدعاں سے بچنے کی تلقین کرتے۔ یہ مولانا محمد بخش ہی تھے جنہیوں نے اگست ۱۹۲۷ء کے معرکہ میں دشمن پر پہلی گولی چلائی اور ”مجاہد اول“ کا خطاب پایا۔

○ مولانا عالم دین کشمیری کفل گڑھی تھی میں پیدا ہوئے۔ شیخ الہند سے دورہ حدیث کی سندی۔ مولانا سید انور شاہ کشمیری نے آپ کے بارے میں کہا تھا کہ ”عالم دین میر اعلیٰ ساتھی تھا۔ وہ علم کا پہاڑ تھا۔ شاید لوگوں نے ان کی قدر و منزلت کو نہ پہچانا ہو۔“

○ مولانا میر عالم کا تعلق راولکوٹ سے تھا۔ آپ سردار محمد ابراہیم خان کے برادر اکبر تھے۔ راولکوٹ کے کالج میں پروفیسر رہے۔ تحریر و تقریر کے ذریعے لوگوں میں دینی اور سیاسی شعور پیدا کیا۔ آپ نے ”تاریخ آزادی کشمیر“ کے عنوان سے کتاب لکھی جو تحریک آزادی کشمیر کے بارے میں ایک جامع دستاویز تصویر کی جاتی ہے۔

○ مولانا محمد اسماعیل ۱۹۰۲ء میں کفل گڑھ میں پیدا ہوئے۔ آپ مولانا عبد اللہ اور مفتی امیر عالم کے بھائی تھے۔ مظاہر العلوم سہارنپور سے ۱۹۲۷ء میں سندھ فراغت حاصل کی۔ آپ نے ایک خطیب کی حیثیت سے شہرت حاصل کی۔ اردو اور پنجابی کے شاعر بھی تھے۔

○ مولانا عبدالعزیز کا شادر دیوبند کے قدیم فضلا میں ہوتا ہے۔ آپ مولانا احمد علی لاہوری اور مولانا غلام غوث ہزاروی سے متاثر تھے۔ آپ کچھ عرصہ بادشاہی مسجد لاہور کے خطیب بھی رہے۔ تحریک آزادی میں آپ نے بھی حصہ

لیا اور لوگوں کو جذبہ جہاد سے سرشار کرتے رہے۔

- مولانا مفتی عبدالatifین ۱۹۲۰ء کو تھب باغ میں پیدا ہوئے۔ دیوبند اور گوجرانوالہ میں اکابر علماء دیوبند سے تعلیم حاصل کی۔ لاکیشن آزاد کشمیر کے نمبر رہے اور تحصیل باغ کے مفتی بھی۔ آپ نے تحریک آزادی کشمیر کے علاوہ مذہبی معاملات میں بھی رہنمائی کی۔ آپ نے وطن کی آزادی اور لوگوں میں جذبہ جہاد پیدا کرنے کے سلسلے میں جو اقدامات کیے، ان پر پوری قوم ہمیشہ فخر کرتی رہے گی۔
- مولانا فضل کریم مظفر آبادی نے خیر المدارس ملتان سے تعلیم حاصل کی۔ آپ نے تحریر و تقریر کے ذریعے تحریک آزادی میں بھرپور کردار ادا کیا۔

- مولانا نور حسین (تھب، باغ) نے ۱۹۳۲ء میں دارالعلوم دیوبند سے سند فرا غ حاصل کی۔ آپ مولانا سید حسین احمد مدñی اور مولانا حافظ الرحمن سیوط ہاروی سے متاثر ہیں۔ آپ نے دعوت و تبلیغ کے ذریعے لوگوں میں جذبہ جہاد پیدا کیا۔

- مولانا محمد الیاس موضع سنیاں (بیٹاں) میں پیدا ہوئے۔ دورہ حدیث جامعہ اشرفیہ لاہور سے کیا۔ ۱۹۲۷ء کی جنگ آزادی میں آپ کی عمرے اسال تھی۔ آپ نے مکمل فوجی ٹریننگ حاصل کی۔ اس کے بعد باضابطہ طور پر اورڈی کے حاذپر جہاد میں چودہ رفقا کی قیادت کرتے ہوئے شریک جہاد ہوئے۔

- مولانا محمد اسحاق مدñی تاریخ ساز خطہ منگ سے متعلق ہیں۔ دارالعلوم پلندری، خیر المدارس ملتان، جامعۃ العلوم اسلامیہ بخاری ٹاؤن کراچی اور بعد ازاں مدینہ یونیورسٹی سے تعلیم حاصل کی۔ آپ نے درس قرآن کے حوالے سے بین الاقوامی شہرت حاصل کی۔ آپ نے آل جمو و کشمیر جعیۃ العلماء اسلام کے مرکزی رہنمائی حیثیت سے تحریک آزادی کشمیر میں نئی روح پھونک دی۔ مولانا محمد طیب ان کے بارے میں لکھتے ہیں: ”مولانا محمد اسحاق خان سے جو واقعہ ہیں، وہ شہادت دیں گے کہ مولانا عزم واستقلال، اخلاص و ایثار، تقویٰ و طہارت، عبادت و ریاضت، شکاوتوں و مروتوں، خدا پرستی و مردم شناسی، خودداری اور علم و دوستی کے پیکر تھے۔“

- مولانا حیات علی حسینی ۱۸۸۸ء میں رٹڈیاں میں پیدا ہوئے۔ سہارپور اور پھرد دیوبند میں مولانا خلیل احمد سہارپوری اور شیخ الہند مولانا محمود الحسن جیسے علماء کے سامنے رانوئے تمند تھے کیا۔ تحریک آزادی میں آپ نے قائدانہ کردار ادا کیا۔ آپ کے ولولہ انگیز خطبات نے جذبہ آزادی کو ہمیزدی۔ پوٹھ کے مقام پر ساٹھ ہزار کے مجمع میں تاریخ ساز تقریری کی۔ حالات خراب ہوئے تو گرفتار کر لیے گئے۔ تحریر و تقریر کے علاوہ طب میں مہارت حاصل کی۔

- مولانا عبد الرحمن کوٹ قندو خان سے متعلق تھے۔ فاضل دیوبند تھے۔ تحریک آزادی میں اپنے علاقہ میرپور اور کھوئی رٹڈی میں ڈوگر اسمارانج کے خلاف بڑا کام کیا جس سے لوگ جہاد پر آمد ہوئے۔

○ مولانا غلام حیدر جنڈالی موضع جنڈالی، راولکوٹ کے رہنے والے تھے اور سدھن قبیلے سے تعلق رکھتے تھے۔ ڈوگرا حکومت کے خلاف عمر بھرنیر دا زمار ہے۔ مولانا عبداللہ کفل گڑھی کی رفاقت میں پونچھ میں توہین قرآن مجید کے خلاف احتجاج کے سلسلے میں خدمات سر انجام دیں۔ گرفتار ہوئے اور ایک سال کے لیے جلاوطن کر دیا گیا۔ ۱۹۲۰ء میں عدالت راولکوٹ سے ڈھائی سال قید با منشقت پاتی۔ ۱۹۲۳ء مارچ ۱۹۲۰ء کے آں انڈیا مسلم لیگ کے سالانہ جلاس میں شرکت کی اور قرارداد پاکستان کی حمایت اور تائید میں تقریر کی۔ تحریک آزادی کشمیر میں فرقی و عملی ہردو طرح سے حصہ لیا۔ راولکوٹ کے محاذ پر شرکت، پونچھ محاذ پر آپ نے راشن ذخیرہ کرنے اور آزاد فوج کی رسیدی ادا کرنے میں بڑا کام کیا۔ آپ کی کارکردگی سے متاثر ہو کر آزاد کشمیر حکومت نے آپ کو کیپن کے عہدے پر تعینات کیا اور آپ باضابطہ کیپن کے عہدے سے ریٹائر ہوئے۔

○ مولانا عبدالرحمن مظفر آبادی کا شمار آزاد کشمیر کے ممتاز اور مجاہد علماء میں ہوتا ہے۔ آپ نے درس نظامی کی کتب مولانا عبدالحقیم سے پڑھیں اور ۱۹۳۱ء کی تحریک میں بھرپور حصہ لیا۔

○ مولانا محمد سعید مظفر آبادی امرؤں لیپی (کرناہ، ضلع مظفر آباد) سے تعلق رکھتے تھے۔ ہزارہ اور دیوبند کے مدارس سے تعلیم حاصل کی۔ ۱۹۲۷ء کی جنگ آزادی میں اپنے علاقے کے لوگوں کی قیادت کی۔ عوام میں جذبہ جہاد پیدا کرنے کے لیے موڑ انداز میں تبلیغ کی جس کی وجہ سے علاقے میں آپ کا احترام پایا جاتا ہے۔

○ مفتی محمد اسرائیل کابل سے مظفر آباد آئے۔ ہزارہ اور دیوبند کے مدارس سے تعلیم حاصل کی۔ مولانا انور شاہ کشمیری سے ملاقات رہی۔ آپ کے رفقہ میں مولانا محمد یوسف بخاری بہت بڑا نام ہے۔ سند فراغت کے بعد وطن واپس آئے اور عمر بھر تبلیغ دین کا سلسلہ جاری رکھا۔

علاوه ازیں مولانا شمس الدین، مولانا محمد رفیق، مولانا غلام ربانی، مولانا حافظ عبد الرؤوف، مولانا عطاء اللہ، مولانا ناصر فراز خان، مولانا مفتی نذری حسین، مولانا خلیل الرحمن، مولانا ہدایت اللہ مظفر آبادی، مولانا محمد عالم، مولانا محمد حسین، مولانا غیر محمد، مولانا محمد یاسین، مولانا عزیز الرحمن، مولانا رحمت اللہ، مولانا عبد الغفور، مولانا محمد دین، مولانا محمد یوسف، مولانا بدر الدین ایسے علماء کرام میں جنہوں نے دارالعلوم دیوبند، مظاہرالعلوم سہار نپور، جامعہ اشرفی لاہور، خیر المدارس ملتان، انوارالاسلام مظفر آباد، دارالعلوم پلندری اور ضلع ہزارہ کے مدارس سے تعلیم حاصل کی اور پھر اپنے وطن پہنچ کر کشمیر کی سیاسی بیداری، سکھ اور ڈوگرا حکومتوں کے ظلم و استبداد کے خلاف آواز بلند کرنے، عوام کو ان کے مقابل منظم کرنے، ان میں جذبہ جہاد بیدار کرنے کے علاوہ کشمیر کے لوگوں کی علمی و دینی اور مذہبی معاملات میں راہنمائی کافر یونہانجام دیا۔ تحریک آزادی کشمیر میں ان علماء کرام کو بنیاد کے پتھر کی حیثیت بھی حاصل ہے۔